


# Giuseppe Verdi

1813 - 1901



Dan is-surmast ta' l-opra Taljana nistghu nqisuh bhala l-akbar fost il-kompożituri Taljani jew ahjar 'Missier il-mużika Taljana'.

Verdi twieled fl-1813 f'Le Roncole qrib Parma, fl-Italja. Minkejja li l-ġenituri ma kienux sinjuri, mill-ewwel xtrawlu pjanu sabiex jibda t-taħriġ mużikali. Ta' seba' snin Verdi kien diġa' l-organista tar-raħal għall-Knisja ta' San Mikiel Arkanglu u ta' tlettat-il sena kien assistent surmast ta' l-Orkestra ta' Bosseto.

Fl-1836 iżżewweġ lil Margherita Barezzi u anke lesta l-opra 'Rocester' (illum mitlufa). L-opra 'Oberto, Conte di San Bonifacio' giet intellgħa f'La Scala ta' Milan fl-1839 u kienet suċċess kbir għal Verdi tant li rnexxielu jagħmel kuntratt ma' La Scala għal iżjed opri. Nistghu ngħidu li l-opra 'Un Giorno di Regno' kienet falliment għal Verdi. Bejn l-1838 -1840 Verdi tilef lil martu Margherita u liż-żewġ uliedu : Virginia u Icilio u Verdi tant hassu emozzjonalment imkisser li halef li jabbanduna l-mużika. Izda habib kbir tiegħu Bartolomeo Merelli rnexxielu jipperswadih biex jikkomponi n-'Nabucco' fl-1842. Ir-rizultat kien suċċess fenomenali : l-istorja tal-jasar ta' l-Eġittu qablet sewwa ma' l-ispirtu qawwi tar-Risorgimento - il-Moviment ta' nofs is-seklu dsatax sabiex l-Italja tingħaqad u ssir nazzjon wiehed. Dan is-suċċess għamlu l-iktar kompożitur magħruf fl-Italja. Ta' min isemmi li t-Taljani għadhom sa' llum iridu li l-'aria' popolari tal- 'Va Pensiero' mill-opra ta' Verdi 'Nabucco' tkun l-Innu Nazzjonali ta' l-Italja.

Fl-1847 Verdi kkompona 'I Masnadieri' f'għieħ ir-reġina ta' l-Ingilterra u giet esegwita f'Londra. Fl-1851 jistabilixxi reputazzjoni internazzjonali bl-opra 'Rigoletto' u sentejn wara tkun suċċess l-opra 'Il Trovatore'. 'La Traviata' hi meqjusa bhala l-aktar opra popolari ta' Verdi. Tliet opri kbar huma 'La Forza Del Destino' (1862), 'Don Carlos' (1867) u 'L'Aida' (1871). Fl-1874 hu kkompona 'Requiem' sabiex ifakkar il-mewt ta' habib kbir tiegħu u poeta kbir Taljan Alessandro Manzoni. Din giet esegwita f'Milan u għamlet suċċess kbir. Mużika sagra li jissemmev huma 'Pater Noster' u 'Quattro Pezzi Sagri' li kitibha fl-1898.

L-opra 'Nabucco' kellha wkoll effett personali fuq Verdi. F'din l-opra kellha parti wkoll is-sopran Giuseppina Strepponi li din malajr ingibdet lejn Verdi. Huma kienu ilhom għaxar snin hbieb sakemm iddeċidew li jiżżewġu. Fl-1859, fl-eta' ta' 46, Verdi iżżewweġ lil Giuseppina Strepponi u marru joqogħdu f'Villa Verdi f'Busseto. Wara xi żmien adottaw tifla Maria Carrara-Verdi.

Giuseppe Verdi issa beda jikber mhux biss fil-popolarita' iżda wkoll fl-eta'. Meta kulhadd haseb li issa kien wasal iż-żmien tat-tmiem tal-karriera tiegħu, ikkompona waħda mill-ifjen xogħolijiet tiegħu - 'Otello'. Dan ix-xogħol indaqq għall-ewwel darba f'Milan fl-1887 u kien meqjus bhala l-aqwa akkwist mhux biss tal-kompożitur iżda wkoll ta' l-opra Taljana. Imbagħad, fl-1893 kiteb l-oħra 'Falstaff' li fi kliemu stess iddedikaha għalih innifsu. Għalkemm din l-opra kienet trijonf personali ma kisbitx suċċess daqs l-'Otello' u kellu jgħaddi hafna żmien biex din l-opra komika kapolavur tingħogob mill-poplu.

Fl-1897, Giuseppe Verdi ha daqqa ta' harta oħra bil-mewt ta' martu Giuseppina. Hu kompla sejjer lura sakemm ha l-ahħar nifs nhar is-27 ta' Jannar 1901. Il-funeral kien wiehed sempliċi u skond xewqtu ndifen fiċ-ċimiterju municijali ta' Milan hdejn il-mara tiegħu Giuseppina, li kienet mietet erba' snin qabel. Pero' xahar wara, meta l-fdalijiet ingarru f'Casa di Riposo, sar funeral statali mill-aqwa, b'eluf kbar ta' nies jagħtu l-ahħar tislma lil dan il-kompożitur kbir. Waqt il-funeral tiegħu, il-kor ta' La Scala mmexxi mill-kompożitur Arturo Toscanini kantaw il-'Va Pensiero' mill-opra popolari 'Nabucco' u ftit ftit dawk in-nies prezenti bdiet tkanta magħhom.

Giuseppe Verdi għaraf ihaddem flusu sew mhux biss għalih innifsu iżda wkoll kien magħruf sew għall-ġenerożita' tiegħu. Saħansitra nsibu li fil-wirt tiegħu kien halla daru, Villa Sant'Agata, bhala dar għall-mużiċisti rtirati. Kien magħruf ukoll li kien jgħin finanzjarjament lill-moviment favur il-liberazzjoni ta' l-Italja.

GIUSEPPE VERDI